

दिनाङ्क :- 01.04.2026

प्रातः - 06:55

### प्रधानमन्त्री गुजरात

प्रधानमन्त्री श्रीनरेन्द्र-मोदी उक्तवान् यत्, पश्चिम एशिया संघर्षस्य मध्ये अपि भारतस्य स्थितिः नियन्त्रणे अस्ति। श्रीमोदी ह्यः गुजरातस्य वाव-थराडमण्डलस्य नानी इत्यत्र अष्टशतोत्तर-नवदश-सहस्र-कोटिरूप्यकाणां विकासपरियोजनानां उद्घाटनं आधारशिलास्थापनं च कृत्वा जनसभां सम्बोधयन्नासीत् । सः प्रोक्तवान् यत्, केन्द्रसर्वकारस्य प्रयत्नैः पश्चिम-एशिया-संघर्षस्य मध्येऽपि देशस्य नागरिकाः न प्रभाविताः ।

अस्मिन् अवसरे श्रीमोदी अवदत् यत् प्रारब्धाः परियोजनाः संपर्कस्य उन्नतिं करिष्यन्ति, क्षेत्रस्य सामाजिक-आर्थिकविकासस्य समर्थनं च करिष्यन्ति। श्रीमोदिना प्रोक्तं यत् उत्तर-गुजरातस्य दीसा इत्यत्र उद्घाटितं वायुसेनास्थानकम्, पश्चिमभारतस्य राष्ट्रियसुरक्षायाः दृष्ट्या महत्वपूर्णम् अस्ति । अवधेयं यत्, एताः विकासपरियोजनाः ऊर्जा, मार्गः, परिवहनं तथा राजमार्गः, रेलमार्गः, नगरविकासः, जलसम्पदः, स्वास्थ्यं तथा परिवारकल्याणं, पर्यटनं, आदिवासी-विकासविभागः इत्यादिभिः सह सम्बद्धाः सन्ति ।

## संसत् अद्य

लोकसभायां अद्य, विदेशीय-योगदान-संशोधन-विधेयकः विंशतिः-षड्विंशतिः इत्यस्य चर्चा भविष्यति। एषः विंशत्युत्तर-द्विसहस्रतमस्य विदेशीय-योगदान-अधिनियमस्य संशोधनं करिष्यति। अद्य निम्नसदने जनविश्वास-प्रावधान-संशोधन-विधेयकस्य चर्चा भविष्यति। एतत् अपराधानां अपराधमुक्तीकरणाय, तर्कसंगतीकरणाय च कतिपयेषु अधिनियमेषु संशोधनं करिष्यति यत् जीवनस्य सुगमतायै व्यापारसुलभतायै च विश्वासाधारितशासनं अधिकं वर्धयिष्यति । राज्यसभायां केन्द्रीयसशस्त्र-आरक्षि-बलस्य सामान्य-प्रशासनस्य विधेयकस्य कार्यक्रमः निर्धारितः अस्ति ।

## जनगणनम् 2027

जनगणनम् विंशतिः-सप्तविंशतिः इत्यस्य प्रथमचरणम् अद्य आरभ्यते । एतत् जनगणनं, विश्वस्य बृहत्तमं जनगणनं, भविष्यति। प्रथमवारं जनगणनं डिजिटल्-रूपेण क्रियते, यत्र स्वगणनस्य विकल्पः अपि उपलभ्यते। अद्यारभ्य पञ्चदश-एप्रिल-पर्यन्तं स्वगणना आरभ्यते तथा च एनडीएमसी क्षेत्रे अण्डमान-निकोबारद्वीपेषु, दिल्ली कण्टोनमेण्ट बोर्ड, गोवा, कर्नाटक, लक्षद्वीप, मिजोरम, ओडिशा, सिक्किम राज्येषु, षोडश-एप्रिलतः पञ्चदश-मई-पर्यन्तं एकमासं यावत् गृहसूचीकरणं आवासगणना च भविष्यति।

मध्यप्रदेशः, आन्ध्रप्रदेशः, अरुणाचलप्रदेशः, चण्डीगढः, छत्तीसगढः, हरियाणा राज्येषु षोडश-मई-तः त्रिंशत्-मई-पर्यन्तं गृहसूचीकरणं आवासगणना च भविष्यति ।

## आयकरः

अद्य नूतन-वित्तीय-वर्षस्य आरम्भेण, परिष्काराणां समुच्चयेन सहितं प्रमुख-वित्तीय-नियम-परिवर्तनानि प्रवर्तन्ते। षड् दशकाधिकं पुरातनं आयकर-विधिः अद्यारभ्य नूतन-आयकर-विधेयकः विंशतिः-पञ्चविंशतिः इत्यनेन पुनः स्थापितं भविष्यति। पुरातनप्रावधानानाम् अपसारणं, जटिलनियमानां सुव्यवस्थीकरणं, करदातृणां कृते अनुपालनं बहु-सरलं च कृत्वा करव्यवस्थां सरलीकर्तुं एषः विधेयकः निर्मितः अस्ति ।

## इरान

इरान-देशस्य इस्लामिक रिवोल्यूशन गार्ड्स कोर्प्स IRGC इत्यनेन अष्टादश प्रमुख-अमेरिकी-निगमानाम् कृते उच्च-सचेतना दत्ता यत्, तेषां क्षेत्रीयमूलसंरचना शत्रुता-पूर्णकार्यक्रमेषु संलग्नतायाः आरोपानाम् अनन्तरं लक्षिता भविष्यति। ईरानी-राज्यमाध्यमानां प्रतिवेदना-नुसारं अभिजात-सैन्यबलेन आरोपितं यत् तेषां व्यवसायानां गुप्तचरसेवाप्रदातुं इरान्-देशस्य अन्तः अमेरिकी-इजरायल-आतङ्क-कार्यक्रमेषु प्रमुख-अमेरिकी-निगमाः सक्रियरूपेण सहायतां कृतवन्तः ।

## आईपीएल

आईपीएल क्रिकेट-क्रीडायां, चतुर्थे मेलने, गतरात्रौ, पञ्जाब-किङ्ग्स्-दलेन गुजरात-टाइटन्स्-दलं त्रिभिः स्तोभकैः पराजितम्। अद्य लखनऊ-नगरस्य भारतरत्नश्री अटल बिहारी वाजपेयी एकाना क्रिकेट-क्रीडाङ्गणे, पञ्चमे मेलने लखनऊ-सुपर-जाइन्ट्स्-दलेन दिल्ली-कैपिटल्स्-दलं सम्मुखीकरिष्यते । इयं क्रीडा अद्य सायं सार्धसप्तवादने आरप्स्यते ।